

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ : ១២៧ អនក្រ.បក

អនុក្រឹត្យ

ស្តីពី

ប្រាក់បំណាច់ និងប្រាក់ឧបត្ថម្ភក្នុងក្របខ័ណ្ឌ
នៃអាជ្ញាធរជាតិដោះស្រាយវិវាទក្រៅប្រព័ន្ធតុលាការ
(ចុះថ្ងៃទី០៣ ខែមិថុនា ឆ្នាំ២០២៤)



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ១២៧ អនក្រ.បក

អនុក្រឹត្យ

ស្តីពី

**ប្រាក់បំណាច់ និងប្រាក់ឧបត្ថម្ភក្នុងក្របខ័ណ្ឌ
នៃអាជ្ញាធរជាតិដោះស្រាយវិវាទក្រៅប្រព័ន្ធតុលាការ**

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការតែងតាំងបំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ ០៦/នស/៩៤ ចុះថ្ងៃទី៣០ ខែតុលា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៣២៣/០០១ ចុះថ្ងៃទី១០ ខែមីនា ឆ្នាំ២០២៣ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រឹត្យលេខ នស/រកម/១១២៣/២៣៨១ ចុះថ្ងៃទី២ ខែវិច្ឆិកា ឆ្នាំ២០២៣ ស្តីពីការបង្កើត ការរៀបចំ និងកិច្ចដំណើរការរបស់អាជ្ញាធរជាតិដោះស្រាយវិវាទក្រៅប្រព័ន្ធតុលាការ
- បានឃើញអនុក្រឹត្យលេខ ០៦ អនក្រ.បក ចុះថ្ងៃទី១២ ខែមករា ឆ្នាំ២០២១ ស្តីពីប្រាក់បេសកកម្មនៅក្នុង និងក្រៅប្រទេសសម្រាប់រដ្ឋបាលថ្នាក់ជាតិ និងថ្នាក់ក្រោមជាតិ
- បានឃើញអនុក្រឹត្យលេខ ២៨៩ អនក្រ.បក ចុះថ្ងៃទី២០ ខែកញ្ញា ឆ្នាំ២០២៣ ស្តីពីការគ្រប់គ្រងថវិកានិងគណនេយ្យសាធារណៈ
- បានឃើញអនុក្រឹត្យលេខ ៤៣ អនក្រ.បក ចុះថ្ងៃទី២៨ ខែកុម្ភៈ ឆ្នាំ២០២២ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ

9

- បានឃើញអនុក្រឹត្យលេខ ៣៤១ អនក្រ.បក ចុះថ្ងៃទី៣០ ខែវិច្ឆិកា ឆ្នាំ២០២៣ ស្តីពីការរៀបចំ និង ការប្រព្រឹត្តទៅរបស់អគ្គលេខាធិការដ្ឋាននៃអាជ្ញាធរជាតិដោះស្រាយវិវាទក្រៅប្រព័ន្ធតុលាការ
- យោងតាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងប្រធានអាជ្ញាធរជាតិដោះស្រាយវិវាទ ក្រៅប្រព័ន្ធតុលាការ

សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

អនុក្រឹត្យនេះ កំណត់អំពីប្រាក់បំណាច់ និងប្រាក់ឧបត្ថម្ភក្នុងក្របខ័ណ្ឌនៃអាជ្ញាធរជាតិដោះស្រាយ វិវាទក្រៅប្រព័ន្ធតុលាការ (អ.ជ.ក.) សម្រាប់ផ្តល់ជូនថ្នាក់ដឹកនាំ និងមន្ត្រីបម្រើការងារក្នុងក្របខ័ណ្ឌ អ.ជ.ក. ដែលរួមមាន ប្រធាន អនុប្រធាន និងសមាជិកនៃ អ.ជ.ក., ថ្នាក់ដឹកនាំ និងមន្ត្រីរាជការនៃអគ្គលេខាធិការដ្ឋាន នៃ អ.ជ.ក., មន្ត្រីសម្រុះសម្រួលដោះស្រាយវិវាទនៃ អ.ជ.ក. មន្ត្រីសម្រុះសម្រួលដោះស្រាយវិវាទស្ម័គ្រចិត្តនៃ អ.ជ.ក., សមាជិកនៃក្រុមការងារសម្រុះសម្រួលដោះស្រាយវិវាទ និងមន្ត្រីជាប់កិច្ចសន្យា ដែលបំពេញ ការងារក្នុងក្របខ័ណ្ឌ អ.ជ.ក.។

មាត្រា ២ .-

អនុក្រឹត្យនេះមានវិសាលភាពអនុវត្តចំពោះថ្នាក់ដឹកនាំ និងមន្ត្រីទាំងអស់ដែលបម្រើការងារក្នុងក្របខ័ណ្ឌ អ.ជ.ក.។

ជំពូកទី២
ប្រាក់បំណាច់ និងប្រាក់ឧបត្ថម្ភ

មាត្រា ៣ .-

ថ្នាក់ដឹកនាំ និងមន្ត្រីបម្រើការងារក្នុងក្របខ័ណ្ឌ អ.ជ.ក. ត្រូវទទួលបានប្រាក់បំណាច់ និងប្រាក់ ឧបត្ថម្ភតាមការកំណត់ដូចខាងក្រោម ៖

១. ថ្នាក់ដឹកនាំ និងសមាជិកនៃ អ.ជ.ក.

ល.រ.	បរិយាយ	ប្រាក់ឧបត្ថម្ភ (រៀល) ក្នុងមួយខែ
១	ប្រធាន អ.ជ.ក.	២ ៥០០ ០០០
២	អនុប្រធាន អ.ជ.ក.	២ ៣០០ ០០០
៣	សមាជិក អ.ជ.ក.	២ ០០០ ០០០

២. ថ្នាក់ដឹកនាំ និងមន្ត្រីរាជការនៃអគ្គលេខាធិការដ្ឋាននៃ អ.ជ.ក.

ល.រ.	បរិយាយ	ប្រាក់ឧបត្ថម្ភ (រៀល) ក្នុងមួយខែ
១	អគ្គលេខាធិការ	២ ០០០ ០០០
២	អគ្គលេខាធិការរង	១ ៥០០ ០០០

៣	ប្រធាននាយកដ្ឋាន	១ ០០០ ០០០
៤	អនុប្រធាននាយកដ្ឋាន	១ ០០០ ០០០
៥	ប្រធានការិយាល័យ	១ ០០០ ០០០
៦	អនុប្រធានការិយាល័យ	១ ០០០ ០០០
៧	មន្ត្រី	១ ០០០ ០០០

៣. មន្ត្រីសម្រុះសម្រួលដោះស្រាយវិវាទ មន្ត្រីជាប់កិច្ចសន្យា និងសមាជិកក្រុមការងារសម្រុះសម្រួលដោះស្រាយវិវាទនៃ អ.ជ.ក.

ល.រ.	បរិយាយ	ប្រាក់បំណាច់ (រៀល) ក្នុងមួយខែ	ប្រាក់ឧបត្ថម្ភ (រៀល) ក្នុងមួយថ្ងៃ
១	មន្ត្រីសម្រុះសម្រួលដោះស្រាយវិវាទនៃ អ.ជ.ក.	២ ៥០០ ០០០	
២	មន្ត្រីជាប់កិច្ចសន្យា	១ ០០០ ០០០	
៣	សមាជិកនៃក្រុមការងារសម្រុះសម្រួលដោះស្រាយវិវាទ		៥០ ០០០

មាត្រា ៤ ..

ថ្នាក់ដឹកនាំ និងមន្ត្រីបម្រើការងារក្នុងក្របខ័ណ្ឌ អ.ជ.ក. ដែលទទួលបានការឧបត្ថម្ភលើកទឹកចិត្តពីកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ ឬកម្មវិធីកែទម្រង់ផ្សេងទៀតរួចហើយ មិនអាចទទួលបានបន្ថែមនូវប្រាក់ឧបត្ថម្ភដូចមានកំណត់ក្នុងមាត្រា៣ ខាងលើ នោះទេ។

មាត្រា ៥ ..

បន្ទាប់ពីត្រូវបានជ្រើសរើសជាមន្ត្រីសម្រុះសម្រួលដោះស្រាយវិវាទនៃ អ.ជ.ក., មន្ត្រីសម្រុះសម្រួលដោះស្រាយវិវាទនៃ អ.ជ.ក. ត្រូវទទួលបានការបណ្តុះបណ្តាលវិជ្ជាជីវៈដែលកំណត់ដោយ អ.ជ.ក.។ នៅក្នុងអំឡុងពេលនៃការបណ្តុះបណ្តាលនេះ មន្ត្រីសម្រុះសម្រួលដោះស្រាយវិវាទនៃ អ.ជ.ក. ត្រូវទទួលបានប្រាក់ឧបត្ថម្ភប្រចាំខែស្មើនឹងចំនួនពាក់កណ្តាលនៃប្រាក់បំណាច់ប្រចាំខែសម្រាប់មន្ត្រីសម្រុះសម្រួលដោះស្រាយវិវាទនៃ អ.ជ.ក. ដូចមានកំណត់ក្នុងមាត្រា៣ នៃអនុក្រឹត្យនេះ។

មាត្រា ៦ ..

នៅពេលចុះបេសកកម្មបំពេញការងារក្នុងក្របខ័ណ្ឌ អ.ជ.ក. ប្រធាន អនុប្រធាន និងសមាជិកនៃ អ.ជ.ក., ថ្នាក់ដឹកនាំ និងមន្ត្រីរាជការនៃអគ្គលេខាធិការដ្ឋាននៃ អ.ជ.ក. និងមន្ត្រីជាប់កិច្ចសន្យា អាចទទួលបានបេសកកម្ម ដោយអនុលោមតាមអនុក្រឹត្យស្តីពីប្រាក់បេសកកម្មនៅក្នុង និងក្រៅប្រទេសសម្រាប់រដ្ឋបាលថ្នាក់ជាតិ និងថ្នាក់ក្រោមជាតិ។

នៅពេលចុះបេសកកម្មបំពេញការងារក្នុងក្របខ័ណ្ឌ អ.ជ.ក. មន្ត្រីសម្រុះសម្រួលដោះស្រាយវិវាទនៃ អ.ជ.ក. និងមន្ត្រីសម្រុះសម្រួលដោះស្រាយវិវាទស្ម័គ្រចិត្តនៃ អ.ជ.ក. ត្រូវទទួលបានប្រាក់ឧបត្ថម្ភប្រតិបត្តិការសម្រាប់ការចុះបំពេញបេសកកម្មនៅក្នុងប្រទេស។ ប្រាក់ឧបត្ថម្ភប្រតិបត្តិការនេះត្រូវបានកំណត់ដូចខាងក្រោម៖

- ប្រាក់ហោប៉ៅ ១៦ ០០០ រៀល ក្នុងមួយថ្ងៃ
- ប្រាក់ហូបចុក ៦០ ០០០ រៀល ក្នុងមួយថ្ងៃ

- ប្រាក់ស្នាក់នៅ ៨០ ០០០ រៀល ក្នុងមួយថ្ងៃ
 - សោហ៊ុយធ្វើដំណើរ ៨០ ០០០ រៀល ក្នុងមួយរយគីឡូម៉ែត្រ សម្រាប់រថយន្តមួយគ្រឿង។
- សមាជិកនៃក្រុមការងារសម្រុះសម្រួលដោះស្រាយវិវាទពុំត្រូវទទួលបាននូវប្រាក់ឧបត្ថម្ភប្រតិបត្តិការនោះទេ។

ជំពូកទី៣
អវសានប្បញ្ញត្តិ

មាត្រា៧ ..

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា៨ ..

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងយុត្តិធម៌ រដ្ឋមន្ត្រីក្រសួងអធិការកិច្ច រដ្ឋមន្ត្រីក្រសួងមុខងារសាធារណៈ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃច័ន្ទ ១២ រោច ខែ ពិសាខ ឆ្នាំរោង ឆស័ក ព.ស.២៥៦៨
រាជធានីភ្នំពេញ ថ្ងៃទី ៣ ខែ វិច្ឆិកា ឆ្នាំ២០២៤



នាយករដ្ឋមន្ត្រី

សម្តេចមហាបវរធិបតី ហ៊ុន ម៉ាណែត

បានយកសេចក្តីគោរពជម្រាបជូន

សម្តេចមហាបវរធិបតីនាយករដ្ឋមន្ត្រី សូមហត្ថលេខា

ឧបនាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

អគ្គបណ្ឌិតសភាចារ្យ អូន ព័ន្ធមុនីរ័ត្ន

ឧបនាយករដ្ឋមន្ត្រី

រដ្ឋមន្ត្រីក្រសួងយុត្តិធម៌ និងជាប្រធាន អ.ជ.ក.

កើត ទិទ្ធ

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចមហាបវរធិបតីនាយករដ្ឋមន្ត្រី
- ឧទ្ធរណ៍យឯកឧត្តមឧបនាយករដ្ឋមន្ត្រី
- ដូចមាត្រា៨
- រាជកិច្ច
- ឯកសារ កាលប្បវត្តិ